



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

جو نمازیں قضا ہو جائیں ان کو ترتیب سے ادا کرنا چاہیے یا بلا ترتیب ادا کی جائیں۔؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد لله، والصلاة والسلام على رسول الله، أما بعد!

اس مسئلہ میں بظاہر تین اہم باتیں ٹکرائی ہیں۔

پہلی بات :

یہ حدیث ہے «فلا صلوة الا التي اقيمت لها» یعنی جب اقامت ہو تو اس نماز کے سوا کوئی نماز نہیں جس کی اقامت ہوئی۔

دوسری بات :

ترتیب نمازوں کا مسئلہ ہے۔ جمہور کہتے ہیں۔ ترتیب ضروری ہے۔ بعض کہتے ہیں ضروری نہیں، جمہور کی دلیل یہ ہے کہ ترمذی، نسائی، موطا میں ہے کہ جنگ خندق میں رسول اللہ صلی اللہ علیہ وسلم کی چار نمازیں رہ گئی تھیں۔ بخاری مسلم میں کم نمازوں کا ذکر ہے عشاء کے وقت رسول اللہ صلی اللہ علیہ وسلم نے ان کو ترتیب سے پڑھا۔ پہلے ظہر پڑھی پھر عصر پھر مغرب پھر عشاء اور آپ نے عام طور پر فرمایا ہے «صلوا كما ربهتموني اصلي» یعنی نماز اس طرح پڑھو جس طرح مجھے پڑھتا دیکھتے ہو۔

اس سے معلوم ہوا کہ ترتیب سے پڑھنی ضروری ہیں۔

ابن تیمیہ لکھتے ہیں۔

«وارجح أن يجزئ ليتول الترتيب صلى الله عليه وسلم من مأمور عن صلوة أو نسيها فحصلها أو ذكرها لا كفارة لها ذلك وفي لفظ طائفة ذلك وقتها» (عند اول وقتها وبن تیمیہ)

یعنی جمہور کی دلیل یہ ہے کہ رسول اللہ صلی اللہ علیہ وسلم نے فرمایا جو سوجائے یا بھول جائے تو جب یاد آئے پڑھ لے یہی اس کا کفارہ ہے۔ اور ایک روایت میں ہے یہی اس کا وقت ہے۔

جب یاد آنے کے وقت پڑھنے کا حکم ہوا۔ اور یہی اس کا وقت ہوا تو اب دوسری نماز سے اس کو مؤخر کرنا جس کی اب اقامت ہوئی ہے ٹھیک نہ ہوا۔

موظا امام مالک باب العمل فی جامع الصلوۃ صفحہ 42 میں ہے۔

«عن عبد الله بن عمر بن الخطاب قال سمعنا رسول الله صلى الله عليه وسلم يقول في صلاة الفجر لا يؤتى بها الا بعد الصلاة التي هي ثم لا يؤتى بها الا بعد الصلاة التي هي»

یعنی ابن عمر رضی اللہ عنہ فرماتے ہیں جو شخص نماز بھول جائے اس کو یاد نہیں آئی یہاں تک کہ دوسری نماز امام کے ساتھ پڑھنے لگ گیا تو جب امام سلام پھیرے پہلے بھولی ہوئی نماز پڑھے پھر دوسری پڑھے۔

تیسری بات :

یہ ہے کہ رسول اللہ صلی اللہ علیہ وسلم فرماتے ہیں۔

«انما جعل الامام ليؤتم به» یعنی امام کی تابعداری ضروری ہے جو امام کرے وہ کرنا چاہیے۔

اس حدیث کی رو سے امام عشاء کی نماز پڑھتا ہو تو اس کے ساتھ مغرب کی نماز کس طرح پڑھے۔ اگر تین پر سلام پھیرے تو امام کی مخالفت لازم آتی ہے۔ اگر چار پڑھے تو مغرب نہیں بنتی۔ اگر تین فرضوں کی نیت کرے اور نفل کی نیت کرے تو یہ بھی ایک انوکھی سی بات ہے کیونکہ وتر کے سوا ایک نفل کا کہیں ثبوت نہیں ملتا اور نہ ہی فرض اور نفل کی انھی نیت آتی ہے۔ اگر ٹھہرا رہے یہاں تک کہ امام رکعت پڑھ لے تو یہ سب سے زیادہ برا ہے۔

کیونکہ اذان سن کر ٹھہرنے کی اجازت نہیں۔ فوراً نماز کے لئے آنا ضروری ہے۔ یہ اقامت سن کر شامل نہیں ہوتا۔ اسی طرح اگر فجر کی نماز رہ گئی ہو اور وہ ظہر کے ساتھ پڑھنی چاہتا ہو تو اسکو بھی یہی مشکل ہوگی ہاں امام ایک یا دو رکعت پڑھ چکا ہو اور اس کے بعد یہ آیا ہو تو اس صورت میں یہ مشکل نہیں لیکن کھٹکا سے یہ بھی خالی نہیں کیونکہ جب امام کی اقتداء میں یہ داخل ہو گیا تو امام کی ساری نماز اس نے اپنے ذمہ کر لی۔ اس لئے مسافر مقیم امام کے پیچھے پوری پڑھتا ہے۔ چنانچہ تفہیم میں مسند امام احمد کی روایت ہے۔ ابن عباس رضی اللہ عنہ سے سوال ہو کہ مسافر مقیم کے پیچھے پوری نماز کیوں پڑھتا ہے؟ فرمایا «سنہ ابی القاسم صلی اللہ علیہ وسلم» یعنی یہ رسول اللہ صلی اللہ علیہ وسلم کی سنت ہے اور اس کا اصل نسائی و مسلم میں بھی ہے۔ جب یہ معلوم ہو گیا کہ یہاں روایتوں کا آپس میں تعارض ہے تو اب اس تعارض کو اٹھانے کی کوئی صورت سوچنی چاہیے۔

رفع تعارض :

امام ابو حنیفہؒ نے تو صرف ترتیب کے مسئلہ کو لیا ہے وہ فرماتے ہیں۔ جماعت خواہے یا نہ۔ ترتیب کو قائم رکھنا ضروری ہے۔ مثلاً صبح کی نماز اس وقت یا آتی جب خطبہ سے فارغ ہو کر جمعہ کی نماز پڑھانے لگا تو وہ فجر کی نماز پڑھے خواہ جمعہ فوت ہو جائے۔ ملاحظہ ہو شامی جلد اول باب ادراک الفریضۃ صفحہ 525 و باب قضاء الفوائت صفحہ 537 و فتاویٰ ابن تیمیہ جلد اول صفحہ 129 لیکن اس صورت میں حدیث «فلا صلوة الا انتی اقیمت لها» پر عمل بالکل ترک ہو جاتا ہے اس لئے یہ ٹھیک نہیں۔

جمعہ کے مسئلہ میں امام ابو حنیفہؒ کے شاگرد امام محمدؒ بھی اپنے استاد کے خلاف ہیں۔ وہ کہتے ہیں پہلے جمعہ پڑھے پھر صبح کی نماز پڑھے چنانچہ شامی کے صفحہ مذکورہ میں تصریح کی ہے۔ باقی دو صورتیں اور ہیں۔ ہمارے خیال میں یہ دونوں ٹھیک ہیں ان سے جس پر چاہے عمل کرے۔

ایک صورت :

ایک یہ کہ پہلے وہ نماز پڑھ لے جس کی اقامت ہوئی ہے اس کے بعد وہ نماز پڑھے جو قضا ہو گئی۔

ترتیب والی احادیث کا جواب :

یہ ہے کہ حدیث «لا صلوة الا انتی اقیمت لها» سے معلوم ہوا کہ جب اقامت ہو جائے تو ترتیب قائم رکھنی ضروری نہیں ہاں اور وقتوں میں ترتیب سے پڑھے اور عبد اللہ بن عمر رضی اللہ عنہ کی روایت جو موطا کے حوالہ سے گزری ہے۔ وہ عبد اللہ بن عمر رضی اللہ عنہ کا قول ہے حدیث «فلا صلوة الا انتی اقیمت لها» کا مقابلہ نہیں کر سکتا۔

دوسری صورت :

یہ ہے کہ امام کے ساتھ شامل ہو جائے اور قضا نماز کی نیت کر لے اس کے بعد اکیلا دوسری نماز پڑھ لے جس کی اقامت ہوئی۔ رہا فجر کی نماز کو نماز ظہر کے ساتھ پڑھنا۔ سواس کا ایک طریق تو یہی ہے کہ جتنی رکعتیں زائد ہیں۔ ان کی نفل کی نیت کرے مثلاً فجر ظہر کے ساتھ پڑھے تو دو نفلوں کی نیت کرے اور اگر مغرب عشاء کے ساتھ پڑھے تو ایک نفل کی نیت کرے۔ اگرچہ ایک نفل وتر کے سوا نہیں آیا لیکن جماعت کی خاطر جائز ہے۔ دیکھئے تین نفل بھی وتر کے سوا نہیں آئے لیکن کوئی شخص مغرب اکیلا پڑھ چکا ہو پھر مغرب کی جماعت پالے تو ملنا پڑے گا یا مغرب کی جماعت ہو چکی۔ اس کے بعد اکیلا آئے تو جو شخص نماز جماعت کے ساتھ پڑھ چکا ہے اس کے ساتھ شامل ہو سکتا ہے۔ رہی فرض نفل کی اکٹھی نیت تو یہ بھی جماعت کی خاطر ہے۔ جیسے امام پانچ رکعت پڑھ لے تو امام پر سجدہ سو پڑ گیا۔ حدیث میں آتا ہے کہ پانچویں رکعت اور سجدہ سہول کر بمزہ دو رکعت کے ہو کر نفل ہو جائیں گے لیکن مقتدی کو بھی سجدہ سو کرنا پڑا ہے تو یہ جماعت کو قائم رکھنے کی خاطر ہے ورنہ مقتدی کو کیا ضرورت ہے۔

دوسرا طریق یہ ہے کہ صبح کی نماز ظہر کے ساتھ پڑھے تو دو پر سلام پھیر کر امام سے الگ ہو جائے اگر مغرب عشاء کے ساتھ پڑھے تو تین پڑھ کر الگ ہو جائے جیسے صلوٰۃ خوف میں مقتدی ایک رکعت امام کے ساتھ پڑھ کر دشمن کے سامنے چلے جاتے ہیں۔ اور امام دوسری رکعت دوسرے مقتدیوں کو پڑھا دیتا ہے۔ گویا یہ سب تغیر و تبدل جماعت کی خاطر ہے۔ ایسے مسائل میں تشدد نہیں چاہیے کیونکہ یہ اختلاف حادث نہیں۔ اور دلائل ملتے جلتے ہیں۔

اختیارات ابن تیمیہؒ صفحہ 40 میں ہے۔

«صح الطریقین لاصحاب احمد انہما یصلحان تمام الفرائض بالحدود والابالحدود والاسخارج عن داکل ان تمام المفسرین بالمقتضی ولو اختلفوا کانت صلوٰۃ الاموم اقل و بوجاہت رابی البرکات وغیرہ»

یعنی زیادہ صحیح طریق اصحاب احمد کے نزدیک یہ ہے کہ قضا اپنے والا اور کرنے والے کی اقتداء کر سکتا ہے۔ اور فرض پڑھنے والا نفل پڑھنے والے کی اقتداء کرے یہ بھی اس میں داخل ہے خواہ نماز میں ان کی تعداد رکعت میں کم و بیش ہوں بلکہ مقتدی کی نماز کم ہو تو بھی کوئی حرج نہیں (جیسے امام عشاء پڑھے اور مقتدی اس کے ساتھ مغرب کی نیت کرے) اور ابوالبرکات وغیرہ کے نزدیک یہی مختار ہے۔

فتاویٰ ابن تیمیہؒ جلد اول صفحہ 111 میں ہے :

«مسئلہ فی من وجد جماعۃ یصلون الطہر فاراد ان یلتصق بمسح الصبح فلما قام الامام ظہر لکعبۃ ابنہ عفا رقدہ بالسلام فقل تسبیحۃ الصلوٰۃ و علی امی مذہب تسبیح»

الجواب : «ہذا الصلوٰۃ لا تسبیح فی مذہب ابی حنیفہ و مالک و احمد فی احدی الروایۃ من عندہ و تسبیح فی مذہب الشافعی و احمد فی الروایۃ الاخری»

یعنی جو شخص فجر کی نماز ظہر پڑھنے والے امام کے ساتھ پڑھے۔ جب امام تیسری رکعت کے لئے اٹھے یہ سلام پھیر کر الگ ہو جائے یہ نماز صحیح ہوگی یا نہ؟ اگر صحیح ہوگی تو کس کے نزدیک؟

جواب : اس کا یہ ہے کہ امام ابو حنیفہؒ اور امام مالکؒ کے نزدیک صحیح نہیں۔ اور امام احمدؒ سے بھی ایک روایت اس طرح آئی ہے۔ اور ایک روایت میں امام احمد کے نزدیک یہ نماز صحیح ہوگی۔ اور امام شافعیؒ مذہب میں بھی یہ نماز صحیح

ہے۔

فتاویٰ ابن تیمیہؒ جلد اول صفحہ 115 میں ہے :

«مسئلہ فی امام قادم الی الحامیۃ فیخبرہ فہم ینتہت لفتو لہم ووطن انہ لم یسہ فعل ینتہمون معہ ام لا۔»
الجواب : «ان قادموا معہ جاہلین لم یتصل صلوٰتہم کلن مع الحکم لا ینبغی لہم ان ینا بعدہ بل ینظر وہ حتی یسلم بعم او یسلموا فیکہ والا ینظر ارا حسن والہ اعلم۔»

امام پانچویں رکعت کے لئے کھڑا ہو کر کسی نے پیچھے سے سبحان اللہ کہا۔ امام نے اس کا خیال نہ کیا کیونکہ اس کے دل میں تھا کہ میں بھولا نہیں۔ کیا اس صورت میں مقتدی امام کے ساتھ کھڑے ہوں یا نہ؟

اس کا جواب یہ ہے کہ اگر مسئلہ کی ناواقفیت کی وجہ سے کھڑے ہو جائیں تو ان کی نماز باطل نہیں ہوگی۔ لیکن دیدہ دانستہ کھڑے ہونا لائق نہیں بلکہ انتظار میں بیٹھے رہیں۔ جب امام پانچویں رکعت پڑھ لے تو اس کے ساتھ سلام پھیریں یا اس سے پہلے جب وہ پانچویں رکعت کے لئے کھڑا ہو سلام پھیر لیں یعنی سلام پھیر کر امام سے الگ ہو جائیں لیکن امام کی انتظار بہتر ہے۔

وباللہ المتوفیق

فتاویٰ اہلحدیث

کتاب الصلوۃ، نماز کا بیان، ج 2 ص 86

محدث فتویٰ

